

नक्षलग्रस्त भागाच्या जलद विकासासाठी विशेष कृती कार्यक्रमांतर्गत राज्य स्तरावर तसेच विभागीय आयुक्त, नागपूर स्तरावर निर्माण करण्यात आलेल्या अस्थायी पदांना मुदतवाढ देणेबाबत.

## महाराष्ट्र शासन

### नियोजन विभाग

शासन निर्णय क्रमांक : नविका-२४१८/१६२७/प्र.क्र.१४८/का-१४१७

मंत्रालय, मुंबई - ३२

दिनांक : २१ सप्टेंबर, २०२०

**वाचा :** १) नियोजन विभाग, शासन निर्णय क्रमांक इपीडी-२५१०/प्र.क्र.२९४/का-१४२१,

दिनांक २२ जुलै, २०१० व दिनांक १८ ऑगस्ट, २०१०

२) नियोजन विभाग, शासन निर्णय क्रमांक नविका-२४१८/१६२७/प्र.क्र.१४८/का-१४१७,

दिनांक २५ फेब्रुवारी, २०२०

३) वित्त विभाग, शासन निर्णय क्रमांक पदनि २०१६/प्र.क्र.८/१६/आ.पु.क.,

दिनांक ३१ ऑगस्ट, २०२०

### **प्रस्तावना :**

नक्षलग्रस्त भागाच्या जलद विकासासाठी विशेष कृती आराखडा तसेच पूरक आराखड्याच्या प्रभावी अंमलबजावणीसाठी विभागीय आयुक्त, नागपूर यांचे स्तरावर ३ पदे (उप संचालक-१, संशोधन अधिकारी-१, व सांख्यिकी सहायक-१) व राज्यस्तरावर (उप सचिव-१, संशोधन अधिकारी-१ व लिपिक टंकलेखक-१) अशी एकूण ६ पदे शासन निर्णय क्रमांक : इपीडी-२५१०/प्र.क्र.२९४/का-१४२१, दिनांक २२ जुलै, २०१० व समक्रमांकाचे पूरकपत्र दिनांक १८ ऑगस्ट, २०१० अन्वये निर्माण करण्यात आली आहेत. संदर्भाधीन शासन निर्णय क्रमांक : नविका-२४१८/१६२७/प्र.क्र.१४८/का-१४१७, दिनांक २५ फेब्रुवारी, २०२० अन्वये अस्थायी पदांना दिनांक १ मार्च, २०२० ते दिनांक ३१ ऑगस्ट, २०२० या कालावधीसाठी मुदतवाढ देण्यात आली होती. सदर पदांना दिनांक १ सप्टेंबर, २०२० ते दिनांक २८ फेब्रुवारी, २०२१ या कालावधीसाठी मुदतवाढ देण्याची बाब शासनाच्या विचाराधीन होती.

### **शासन निर्णय :-**

नक्षलग्रस्त भागाच्या जलद विकासासाठी विशेष कृती कार्यक्रम तसेच पूरक कार्यक्रमांच्या प्रभावी अंमलबजावणीसाठी खालीलप्रमाणे नमूद विभागीय आयुक्त, नागपूर यांचे स्तरावर निर्माण

करण्यात आलेल्या ३ व राज्यस्तरावर निर्माण करण्यात आलेल्या ३ अशा एकूण ६ अस्थायी पदांना दिनांक १ सप्टेंबर, २०२० ते दिनांक २८ फेब्रुवारी, २०२१ या कालावधीसाठी मुदतवाढ देण्यास या शासन निर्णयान्वये मंजूरी देण्यात येत आहे.

राज्यस्तरावर निर्माण करण्यात आलेली पदे

अ.क्र.	पदाचे नाव	पदाची संख्या
१	उप सचिव	१
२	संशोधन अधिकारी	१
३	लिपिक टंकलेखक	१
	एकूण	३

विभागीय आयुक्त, नागपूर यांचे स्तरावर निर्माण करण्यात आलेली पदे

अ.क्र.	पदाचे नाव	पदाची संख्या
१	उप संचालक	१
२	संशोधन अधिकारी	१
३	सांख्यिकी सहायक	१
	एकूण	३

२. नियोजन विभागातील राज्यस्तरावर निर्माण करण्यात आलेल्या ३ पदांसाठी होणारा खर्च मागणी क्रमांक ओ-७, ३४५१ सचिवालय-आर्थिक सेवा, ०९०, सचिवालय (०१) (०१) नियोजन विभाग, योजनेतर (३४५१ ०१८२) दत्तमत, १ वेतन या लेखाशिर्षाखाली तसेच विभागीय आयुक्त, नागपूर यांचे स्तरावर निर्माण करण्यात आलेल्या पदांसाठी होणारा खर्च मागणी क्रमांक ओ-७, ३४५१ सचिवालय-आर्थिक सेवा, ०९०, सचिवालय (०२) राज्य नियोजन यंत्रणेत वाढ करणे (०२) (०१) विभागीय आयुक्तांचे कार्यालय, नियोजन कक्ष योजनेतर (३४५१ ०३४२) दत्तमत, या लेखाशिर्षाखाली सन २०२०-२१ या वित्तीय वर्षासाठी उपलब्ध करून दिलेल्या अनुदानातून भागविण्यात यावा.

३. वित्त विभाग, शासन निर्णय क्रमांक: पदनि-२०१६/प्र.क्र.८/१६/आ.पु.क., दिनांक ३१ ऑगस्ट, २०२० अन्वये प्रशासकीय विभागांना प्रदान करण्यात आलेल्या अधिकारांचा वापर करून हे आदेश निर्गमित करण्यात येत आहेत.

४. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सदर शासन निर्णय उपलब्ध करण्यात आला असून, त्याचा संगणक संकेतांक २०२००९२११३१६४३३११६ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( प्रज्ञा महाले )

उप सचिव, महाराष्ट्र शासन

प्रत :

१. महालेखापाल (लेखा व अनुज्ञेयता) महाराष्ट्र-१ व २, मुंबई / नागपूर
२. महालेखापाल (लेखा परीक्षा), महाराष्ट्र-१ व २, मुंबई / नागपूर
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई
५. विभागीय आयुक्त, नागपूर विभाग, नागपूर
६. जिल्हाधिकारी, जिल्हाधिकारी कार्यालय, गडचिरोली / गोंदिया / चंद्रपूर / भंडारा
७. संचालक, अर्थ व सांख्यिकी संचलनालय, मुंबई
८. उप आयुक्त (नियोजन), विभागीय आयुक्त कार्यालय, नागपूर
९. कार्यासन अधिकारी, नियोजन विभाग (का-१४२१/का-१४२२/का-१४२४), मंत्रालय, मुंबई
१०. वित्त विभाग, (अर्थसंकल्प-१६ / व्यय-८ / अर्थोपाय), मंत्रालय, मुंबई-३२
११. निवड नस्ती (का-१४१७), नियोजन विभाग, मंत्रालय, मुंबई-३२.